

नोटबंदी के फैसले से डिजिटल इकोनॉमी को बढ़ावा

(राजस्थान स्टेटमेन्ट)

जयपुर। 'उत्तरी राज्य सतत् विकास में कैसे प्रतिस्पर्धी बने' विषय पर आयोजित यहां कट्स और सीआईआई द्वारा आयोजित तीन दिवसीय सेमिनार में कट्स इंटरनेशनल के महासचिव प्रदीप एस मेहता ने गुरुवार को कहा कि सरकार के नोटबंदी के फैसले से देश में डिजिटल इकोनॉमी को बढ़ावा मिलेगा और देश की अर्थव्यवस्था में कैशलेस समाज तेजी से आगे बढ़ेगा।

मेहता ने कहा कि विकास के लिए बड़ी संख्या में उद्योगों की स्थापना करनी होगी।

सेमिनार में मुख्य अतिथि शहरी विकास एवं आवास मंत्री



राजपाल सिंह शेखावत ने कहा कि राज्य सरकार राजस्थान में निवेश को आगे बढ़ाने के लिए निरन्तर प्रयास कर रही है।

सरकार ने यहां ई-गवर्नेंस, लेबर रिफार्म, स्किल डवलपमेंट जैसे क्षेत्रों में तीव्र गति से सुधार किया है। सेमिनार में सीआईआई राजस्थान काउंसिल के चेयरमैन

रजत अग्रवाल और अमरीका के राजदूत रिचर्ड राहुल वर्मा ने भी अपने विचार व्यक्त किए।

इस अवसर पर एनआईएएम की महानिदेशक वी. उषा रानी व एनआईएएम की महानिदेशक इरिना गर्ग भी उपस्थित थीं।

राजदूत रिचर्ड राहुल वर्मा ने सीसीएस नेशनल इंस्टीट्यूट

ऑफ एग्रीकल्चर मार्केटिंग (एनआईएएम) में आयोजित इमर्जिंग ट्रेंड्स इन फूट्स एंड वेजिटेबल मार्केटिंग पर त्रिकोणीय प्रशिक्षण की शुरुआत की।

16 से 30 नवंबर तक चलने वाले इस प्रशिक्षण में शामिल होने के लिए 28 प्रतिभागी आ चुके हैं। इस अवसर पर राजदूत वर्मा ने कहा कि इस प्रशिक्षण में प्रतिभागियों को फलों एवं सब्जियों की मार्केटिंग के ग्लोबल ट्रेंड्स के बारे में प्रशिक्षित किया जाएगा तथा खाद्य सुरक्षा एवं गुणवत्ता एवं आवश्यकताओं को समझाया जाएगा।